



www.oljan.fo

Jan Müller

29 - 12 - 2011

Borgarstjórin - Vit vilja hava tey útbúnu heimaftur

Vit kunnu sjálvandi ikki bjóða tykkum lesandi til skorin klæði og púrusta búgvið borð. Men vit vilja skapa bestu fortreytir fyri, at tit kunnu trívast her og skapa nakað saman við okkum, segði borgarstjórin í Tórshavnar Kommunu, Heðin Mortensen, tá hann setti stóru og spennandi Jobmatch stevnuna í søguligum parti av gomlu Havnini. Og hann helt fram - Eyðvitað hava vit ikki ta stødd og ta peningaríkiligheit sum multinationalar fyrirkur hava, men afturfyri eru vit ikki so stirvin og tung at flyta okkum sum tær - Vit kunnu ofta laga okkum til tykkara ætlanir, og tit fara skjótt at síggja, at júst tykkara insatsur veruliga ger mun. (Sí eisini myndarøðina á síðuni) Stórus áhugi Vit prenta røðuna hjá borgarstjóranum - Góðu áhoyrarar lesandi, luttakandi fyrirkur og stovnar og fyrireikarar! Hjartaliga vælkomin. Endamálið við JobMatch er at geva lesandi og føroyskum fyrirkur og stovnum høvi at knýta bond, og samskifta um starvsmøguleikar her heima í Føroyum. Tórshavnar kommuna tekur sjálvandi lut og fegnast um møguleikan at hitta lesandi til eitt prát. Hesaferð er Jobmatch í Føroyum. Tað ger tað lættari hjá fleiri fyrirkur og stovnum at luttaka. Hetta varð dyggiliga staðfest, tí skjótt var fullteknað 21 fyrirkur og stovnar eru við í ár. Tað var Altjóða skrivstovan, sum tók tráðin upp frá seinasta JobMatch, sum var í Keypmannahavn, har eg í míni setanarrøðu nevndi møguleikan at hava JobMatch í Føroyum næstu ferð tað skulu tit hava takk fyri. Saman við Altjóða skrivstovuni standa Vinnuhúsið, MFS og Tórshavnar kommuna sum høvuðsfyrireikarar. Nakað av umrøðu hevur verið, hvørt tiltakið skal vera sum nú á jolum ella um summarið eg veit at MFS heldur vildi havt tað um summarið so tað er nakað vit í eftirmetingini eiga at taka upp. Søguligur karmur Húsinu við eru í - Østrøms fabrikk sum Kim og Ása Lützen eiga saman við børnunum er ein nýggj perla í býarmyndini. Felagið Festi leigar bygningin,

og ætlanin er, at hetta í framtíðini skal verða ein miðdepil og gluggi fyri mentan, list og ferðavinnu eitt tiltak, sum gevur Skálatrøð eina heilt nýggja og fyri býin týðningarmikla dimensjón. Vit eru stødd í gomlu fabrikkini hjá Østrøm, og sum havnarsangurin sigur frá - Á keiini hjá Østrøm, har síggja vit tá, Hvussu skipini tey duffa á Vestaru vág, Skipsmenninir ferðast við báti út og inn.... Sum sangurin vísir á, so vóru brýr her tá, men ikki nakar veruligur kaikantur. Tað, sum vit hava varðveitt, Høgu- og Lágukei, har í dag fornminni, sluppurnar liggja, Westward Ho, Fram og Thorshavn, og omanfyri eru Skeiva Pakkhús og Müllers Pakkhús og so Fabrikkin her. Her var stórt virksemi í síni tíð við fabrikk, her varð lossað og lastað, vørur vórðu avskipaðar til útlond. Høvdu hesir veggir kunnað talað, so kundu teir sagt frá mongum søgum og hendingum frá gamlari tíð. Her er høgt til loft og vítt til veggja, og tað hóskar væl til okkara tiltak í dag. Valdemar Lützen fekk handilsloyvi í 1904. Pápi hansara keypti henda bygning í 1894. Teir seldu kol og byggitilfar, høvdu roykivirki, dósamataframleiðslu og ísvirki. Teir áttu eisini fleiri skip, og mong minnst gulu lastbilarnar, sum koyrdu í havnargøtum, har tað við stórum bókstavum stóð á síðuni KOL, KOKS & BRENNI. Henda fyrítøka hevur verið og er enn í somu familju, og hon hevur verið eitt stórt arbeiðspláss í havnini í Havnini. Hetta, at fáa okkara lesandi ungdóm heimaftur at virka og at seta stovn fyrítøkur til gagns fyri okkara land er gleðiligt, tí nýggj hugskot og nýggjar ætlanir eru altíð kærkomin. Nú nevndi eg Lützenfamiljuna, sum hevur virkað her síðan 1904 ella longur. Sum ein av mongum ungum havnardreingjum fór Knút Lützen í 1906 út í víðu verð, bert 15 ára gamal. Hann búði m.a. 10 ár í USA. Í 1919 kom hann heimaftur og fór undir at fyrireika at stovna bomm- og sjokulátavirki her í gomlu fabrikkini hjá Østrøm. Her hevði hann stóra fyrítøku til væl eftir kríggið. So longu tá í tíðini lá hetta í fólki borið at koma heimaftur til Føroya at virka, seta í gongd og vegleiða við góðum hugskotum. Búseta seg í Føroyum Felags fyri fyrítøkur og stovnar, sum taka lut, er, at vit vilja hava lesandi og onnur við góðum førleikum at búseta seg og virka í Føroyum. Sum øll onnur samfeløg er Føroyar hvørki meira ella minni enn teir borgarar, sum búgva og virka her. Tess fleiri, fjølbroyttari, dugnaligari, royndari og virkisfúsari íbúgvarnir eru, tess sterkari eru vit, og tess betur brynjað eru vit at mæta framtíðini. Tí er Tórshavnar kommuna aftur í ár høvudsstuðul hjá JobMatch. Kommunan og fyrítøkurnar og stovnarnir í kommununi vilja hava atgongd til vitanina, sum vit vita, at lesandi og nýliga útbúgvini hava, og vit eru spent uppá at fáa skump og íblástur frá hugburði og tilgongdum, sum enn eru okkum fremmand ella ókend. Kapping er um vitanina. Vit vita, at fyrítøkur og stovnar aðrastaðni eisini vilja hava fatur í føroysku vitanini. Tí er tað alneyðugt at vit gera vart við tær stóru, spennandi og ikki minst fjøltáttaðu avbjóðingarnar, sum vit hava at bjóða okkara vælútbúna fólki ja, okkara týðningarmesta tilfeingi. Men vit eru eisini her í dag fyri at lurta vit vilja fegin hoyra beinleiðis frá tykkum, hvat meira skal til, fyri at gera tað attraktivt at búgva og virka her. Sum eg mangan havi sagt áður, so kunnu vit sjálvandi ikki bjóða tykkum lesandi til skorin klæði og púrasta búgvið borð. Men vit vilja skapa bestu fortreytir fyri, at tit kunnu trívast her og skapa nakað saman við okkum. Og vit hava nakrar eyðsæddar

tyrimunir, sum eg naldi vit duga ov illa at tøra fram. Eyovitað hava vit ikki ta stødd og ta peningaríkiligheit sum multinationalar fyrirkur hava, men afturfyri eru vit ikki so stírvín og tung at flyta okkum sum tær - Vit kunnu ofta laga okkum til tykkara ætlanir, og tit fara skjótt at síggja, at júst tykkara insatur veruliga ger mun. Spyrjið bara tey vælútbúnu, sum longu eru í starvi her. Knýta bond til lesandi - Men Tórshavnar kommuna sær hetta eisini sum eitt høvi at knýta bond til lesandi - føroyingar ella fólk, sum ikki rættiliga eru blivin partur av samfelagnum her enn. Kommunan ynskir at gerast ein partur av lestrartilgongdini og bjóðar seg fegin fram, so at lesandi skriva uppgávur og verkætlanir í samstarvi við kommununa. Harafturat ynskir kommunan at bjóða teimum, ið umhugsa og ynskja at flyta til kommununa, vælkomnum higar. Eisini tí luttekur Tórshavnar kommuna á JobMatch. Við at hava JobMatch í Føroyum røkka vit eisini fleiri av okkara lesandi bæði teimum, sum longu eru í Føroyum, og teimum, sum eru í øðrum londum enn Danmark. Tí er hetta ein spennandi roynd, sum higartil hevur víst seg at roynast væl. Fullteknað var sum sagt beinanvegin, og nógv prátt eru biløgd, stóra tøkki fyri tað. Umframt møguleikan at práttu eru eisini fleiri áhugaverdir fyrilestrar um ymisku arbeiðsplássini, sum eru umboðað her og um onnur áhugaverd evni. Býurin hevur eisini gjørt seg kláran til at taka ímóti matstovur og cafeir hava serlig tilboð í sambandi við JobMatch. Við hesum fari eg at takka fyri at tit lýddu á og ynskja øllum vælkomnin til eitt prátt! JobMatch 2011 er nú sett, og fari eg eisini at nýta høvi til at ynskja øllum eitt gott nýggjár. Myndir - Heðin Mortensen, borgarstjóri setti Jobmatch Nógv lýddu á, tá borgarstjórin frøddist um tiltakið og beyð øllum vælkomnum í henda søguliga partin av gomlu Havnini. Myndatøka oljan.fo/Jan Müller